

EDITORJAL

PIKI U PARTITI FIR-RAHAL MALTI

Fl-istorja soċjali ta' pajjiżna, l-element parrokkja-li huwa wiehed qawwi hafna. Dan jtnissel mill-imhabba u l-gibda qawwi li kull wiehed u wahda minna nhossu lejn il-belt jew raħal fejn inkunu twelidna u trabbejna. Jigri li nhossuna tant kburi b'dak kollu li għandu x'jaqsam mal-post fejn inkunu hsilna rasna li għalina l-knisja tagħna m'hawnx isbaħ minnha, il-festa tagħna żgur l-aqwa wahda, fin-nar hadd ma jgħaddina, it-tim tagħna haqqu jirbaħ, dejjem insomma fejn tagħna ma joqgħod hadd. L-imhabba lejn raħal twelidna xi drabi twassalna biex niċdu s-sewwa u naslu saħansitra biex dak li hu abjad insejhu, jekk mhux ukoll nibdew narawh, iswed.

Il-parrokkjażmu f'pajjiżna ha diversi għamliet. Issib bliet u rhula ppikati u forsi wkoll ma jithamlux bejniethom, jew għax ġirien jew għax forsi parroċċa tkun harget mill-oħra. Xi drabi l-pika ssibha fl-istess raħal, bejn il-partitarji ta' qaddis u l-partitarji ta' qaddis iehor, jekk mhux ukoll ta' l-istess Madonna taħt titoli differenti. Issib pika wkoll bejn każin u iehor, forsi fuq festa wahda. Kull belt u raħal f'Malta u Għawdex għandhom il-grajja tagħhom ta' dan ix-xorta ta' tilwim parrokkjali li xi drabi halla effetti koroh u xejn mixtieqa.

Din hija x'aktarx grajja ta' l-imghoddi, meta l-poplu Malti ma kellu xejn jedha, meta l-injoranza kienet għadha wisq kbira f'pajjiżna, u forsi meta tolleranza konna nafu xi tisser ftit inqas mill-lum. Il-lum il-folja bdiet tinqaleb — għalkemm mhux għal kolloxx — u l-parrokkjażmu f'pajjiżna naqas sew, tneħhi xi erba' fanatiċi li aktar itik li tikkumpatijom milli tikkundannahom. Il-ġenerazzjoni żagħżuġha ilha li ntebhet li dawn il-piki bla sens ilu li għadda żmienhom.

Hal Balzan ukoll għandu l-istorja tal-parrokkjażmu tiegħu, li min hu ftit anzjan jiftakarha tajjeb. Għall-grazzja t'Alla, l-element parrokkjali ta' rivalità bejn irhula ġirien tista' tghid li ntesa; biss irridu noqogħdu ferm attenti biex dan l-element b'mentalità dejqa u mohħ magħluq ma jergax jerfa' rasu taħt xi forma oħra. Irridu noqogħdu wisq attenti biex ma jkunx hemm qsim u firdiet. Hal Balzan huwa raħal żgħir u raħal wiehed. M'hemmx ta' fuq u ta' isfel; m'hemmx ahna u intom. M'hemmx każin ahjar mill-iehor, jew wiehed jahdem għall-festa aktar mill-iehor. Ahna nafu li ż-żewġ każini li għandhom fi hsiebhom il-festa esterna — il-Każin Marija Annunzjata u l-Każin San Gabriel — it-tnejn twaqqfu bi skop wiehed: li jkabbru l-festa ta' Marija Annunzjata, il-patrona tagħna. Dan il-għan tagħhom dejjem qdewh tajjeb, u forsi f'din il-hegga li minn sena għal sena juru b'x tikber il-festa titolari li jista' jinbet dak l-element parrokkjali fl-istess raħal u għall-istess festa.

Hemm bżonn nifthu għajnejna u ninghaqdu lkoll flimkien — kleru, mexxejja ta' każini u għaqdiet, u poplu — u nagħtu eżempju ta' aktar maturità u responsabbiltà. Hemm bżonn inharsu lejn il-festa ta' l-Annunzjata b'sens aktar reliġjuż u ta' għaqda fostna, u nkomplu nagħmu mill-festa tagħna festa kbira, li tixraq lill-Madonna u fl-istess hin tferrah lilna u tkun ta' mudell għal festi oħra fil-ġejjer tagħna. Naħsbu li jkun pass tajjeb 'il quddim li l-programm tal-festa jithejja u jtfassal minn kummissjoni ta' nies li tkun tirrappreżenta liż-żewġ każini u nies oħra li l-festa tin-teressahom mill-grib, dejjem taħt it-tmexxija tal-kap- pillan. B'hekk jiġi evitat li fl-istess festa jkun hemm żewġ attrazzjonijiet fl-istess hin f'partijiet differenti tar-raħal. Nittamaw li dan is-suggeriment jittiehed bis-serjetà u jiġi studjat miż-żewġ każini, li forsi wkoll jaslu illi jwettquh mis-sena li ġejja.

INTERVISTA MA'

SACERDOT FL-AWSTRALJA

Is-sajf li għadda kien hawn fostna s-sacerdot Balzani Dun Joe Grech, li ġie għal btala qasira f'pajjiżu wara erba' snin jahdem qalb l-emigranti fl-Awstralja. Fr. Joe kien ġie ordnat qassis fil-Knisja Parrokkjali ta' Hal Balzan mill-Isqof Guzeppi Mercieca, dak iż-żmien Vigarju Ġenerali, nhar it-30 ta' Novembru 1974. (Ira "Hal Balzan" Nru. 21, Jannar/Frar 1975). Kif kien hawn magħna, Fr. Joe kellimna fuq l-esperjenzi tiegħu fl-Awstralja, esperjenzi li qed ngħadduhom lill-qarrejja tagħna.

(1) Father Joe, tista' tghidil-na x'kienet il-hidma tiegħek tul dawn l-erba' snin li ilek nieqes minn Malta?

Prinċipalment, il-hidma tiegħi hi li flimkien ma' qassis iehor niehdu hsieb ta' parroċċa ta' l-fuq minn għaxart elef ruh. Barra x-xogħol li kulhadd jaf li l-qassis jagħmel, bħal qrar, tqarbin, magħmu-dijiet, żwigijiet, quddies u afarijiet oħra, ahna nagħtu importanza enormi li niffurmaw in-nies b'taġħlim sod. Dana jsir billi kull nhar ta' Hamis għandna 'prayer meeting' speċjali li jiġu għalih mal-mitejn ruh. Waqt dan il-'prayer meeting' ahna nagħtu taġħlim mill-Bibbja b'mod u manjiera li n-nies stess jistgħu jirrepetuh lil min ikunu jafu. Per eżempju għandna nies li għandhom taħt idejhom l-apprentisti li jirrangaw il-ferroviji, Dawn ma jibzghux jirkellmu fuq ir-religjon, u jirrispondu d-domandi li jistgħu jagħmlulhom. (Għandna nisa li tant spikkaw f'ċerta maturità u qdusija kristjana li nisa oħra jmorru għandhom biex jitolbu magħhom. Għandna grupp ta' nies li meta jinqala' xi haġa, bħal meta l-omm jew il-missier jitleq mid-dar, jew inkella l-omm tkun tinsab marida bi problema ta' min se jiehu hsieb id-dar, huma stess jiltaqgħu flimkien u jaraw kif bħala famlija wahda se jsoļu din il-problema.

Ukoll billi fl-Awstralja dahlet is-sistema li jqarbn n-nies stess, ahna ninkoraġ- gixxu hafna li jekk ikun hemm xi hadd id-dar marid, xi hadd minn tal-familja stess imur iqarbn, speċjalment il-Hadd. Haġa oħra li qiegħda għal qalbna ferm hija li koppji mill-Parroċċa tagħna qegħdin ihejju lill-għarajjes, speċjalment kif ighixu l-hajja ta' miżżewġin insara. Dan huwa importanti hafna, il-għaliex billi ahna m'ahnex miżżew- ġin ċerti affarijiet ahna l-qas- sisin ma nifhmux fihom. Im- bagħad għandek iż-żgħażaġh, li norganizzawhom l-attivitajiet tagħhom; l-iskola fejn għandna 'l-fuq minn erba' mitt tifej u tifla, u anke l-attivi- tajiet soċjali l-oħra li norga- nizzaw biex kulhadd jidde- verti flimkien, bħal tombra, 'dances', u ballijiet. Dawn l-af- farijiet in-nies stess jorga- nizzawhom. Haġa oħra li bdej- na wkoll hi li f'Gunju għand-

na l-festa ta' Sant'Antnin (2) Li kellek tqabbel il-knisja għat-Taljana u f'Settembru l-festa tal-Vitorja għall-Maltin, l-aktar nies li nhab- tu wiċċna magħhom matul is- sena.

L-ewwelnett irrid nagħmil- ha ċara li f'dik li hi duttrina

għal paġna 4

IL-PAPA ĠWANNI PAWLU II



"Huti, tibzghux tilqgħu lil Kristu u taċċettaw is- setgħa tiegħu ... Tibzghux. Kristu biss jaf x'hemm fil- bniedem. Hu biss jaf x'hemm." Hekk talabna l-Papa Ġwanni Pawlu II nhar il-Hadd, 22 t'Ottubru, jum l- inawgurazzjoni tal-pontifikat tiegħu. Karol Wojtyla, il- Papa Pollakk li għadda minn bosta esperjenzi: haħdiem f'fabbrica tal-kimiċi, għalliem fl-Università ta' Lublin, Arcisqof ta' Krakow; bniedem ta' kultura vasta, ener- giku u habrieki; devot kbir tal-Madonna; bniedem li tghalliem x'jiġifieri tbat biex tistqarr 'il Kristu. Lil Ġwanni Pawlu II insellmulu, nifirhu, inwegħdu l- ubbidjenza tagħna, u nitolbu 'l Alla għalih.

NIXTIEQU MILIED QADDIS U HIENI U SENA
MIMLIJA ĠID U BARKA LILL-BALZANIN U
L-QARREJJA KOLLHA.

"HAL BALZAN"

Tohroġ kull xahrejn mill-
BORD EDITORJALI — "HAL BALZAN"

C/O Kazin tal-Banda
"San Gabriel"
Hal Balzan.

Stampata fil-
Lux Press
Hamrun.

X'ĠARA FOSTNA

SETTEMBRU 1978

Nhar il-Hadd, 3 ta' Settembru, Dun Ġwann Zammit Hammet iċċelebra għeluq il-hamsa u ghoxrin sena ta' l-Ordinazzjoni Saċerdotali tiegħu b'quddiesa solenni fil-knisja parrokkjali. Ikkonċelebraw miegħu l-Kappillan u l-kleru tal-Parroċċa, kif ukoll il-Kan. S. Sammut, il-Kan. M. Magri, il-Kan. V. Borg, u l-Kan. A. Zammit Gabarretta, Il-Wisq Rev. A. Xuereb, Kappillan ta' Hal Lija, niseġ il-paneġierku għall-okkażjoni. Għaċ-ċerimonja, attendew għadd kbir ta' Balzanin u mistednin ohra, fosthom bosta persuni distinti.

Okkażjoni sabiha ohra għall-Parroċċa kienet il-quddiesa kantata konċelebrata li qaddes fil-knisja parrokkjali nhar il-Hadd, 24 ta' Settembru, Mons. André Marie Deskur, il-President tal-Kummissjoni Pontifiċja għall-Mezzi ta' Komunikazzjoni Soċjali. L-Isqof Deskur kien hawn Malta biex jieh u sehem fil-festi ta' għeluq il-hamsin sena tal-ġurnal Kattoliku Malti "Lehen is-Sewwa". Tul iż-żjara tiegħu f'paj-jiżna, Mons. Deskur qagħad fil-villa ta' Dun Ġwann Dimech f'Hal Balzan.

Il-Ġimgha, 29 ta' Settembru, fil-ghodu kmieni ġriet mad-dinja kollha l-ahbar għal għarrieda tal-mewt tal-Papa Ġwanni Pawlu I, li grat il-jum ta' qabel fil-ghaxija tard. Hal Balzan malajr ingħaqad fil-luttu u fit-talb għal dan il-Papa twajjeb u qaddis li fi ftit ġranet irnexxie'u jisraq il-qlob ta' kulhadd. Kont tara bnadar jittajru mezz'asta u każini u djar magħluqin nofs bieba. Fil-Parroċċa thassret il-purċissjoni ta' San Mikiel Arkanglu, li kellha ssir il-Hadd ta' wara, l-1 t'Ottubru.

OTTUBRU 1978

Il-festa tal-Madonna tar-Rużarju giet iċċelebrata fil-Parroċċa nhar il-Hadd, 8 t'Ottubru. Wara l-kant tal-ghasar, harget il-purċissjoni li fiha ha sehem il-poplu kollu. Fi tmien il-purċissjoni, harget il-quddiesa, bl-omelija minn Dun Angelo Vella, Segretarju għall-kleru fil-Kurja.

Nhar l-Erbgħa, 11 mix-xahar, fil-knisja parrokkjali saret il-quddiesa funebri għal ruh il-Papa Ġwanni Pawlu. F'kelmtejn ta' l-okkażjoni, Patri Gwido Schembri O.F.M. fahhar il-virtujiet sbieħ ta' dan il-Papa, virtujiet li tant spikaw minkejja l-pontifikat qasir tiegħu.

Il-quddiesa għall-elezzjoni tal-Papa l-ġdid kellha ssir nhar it-Tnejn, 16 t'Ottubru, fil-ghaxija. Iżda billi għall-habta tas-6.15 p.m. thabbar uffiċjalment li l-Papa kien ingħazel, il-quddiesa tqaddset b'ringrazzjament lil Alla talli għoġbu jagħtina Papa ġdid. Wara jumejn ta' talb f'konklavi, il-Kardinali għażlu lil Karol Wojtyla, Arcisqof ta' Krakow fil-Polonja, biex ikun is-suċċessur ta' Pietru. Huwa ha l-isem ta' Ġwanni Pawlu II.

Għal sena ohra, il-poplu ta' Hal Balzan reġa' wera l-ġenerożità tiegħu fil-ġbir għall-missjoni. Din is-sena, il-ġurnata Missjunarja saret nhar il-Hadd, 22 t'Ottubru. Il-ġbir mill-boroż tat-tfaddil, mill-knisja, mill-kunventi tas-sorijiet, mill-każini u mill- 'badges' b'kollox lahaq is-somma sabiha ta' £M653.15c.

Fl-ahhar ġimgha t'Ottubru, il-Museum tas-subien organizza Ġimgha Liturġika għall-membri u l-poplu kollu. Fost l-attivitajiet ewlenin, ta' min isemmi laqgħa speċjali għall-ġenituri tat-tfal, diskussjoni għall-katekisti tal-Parroċċa, diskussjoni għaž-żgħażaġh, laqgħa għall-kbar, kif ukoll ċelebrazzjoni komunitarja tal-Qrar, u Quddiesa bis-sehem tat-tfal fil-qasam tal-Museum. Din il-Ġimgha sehhet bil-koperazzjoni u l-interess kbir ta' Patri Ġwanni Frendo, Dumnikan, li huwa speċjalista fil-qasam tal-liturġija.

IL-KNISJA PARROKKJALI (32)

TAR-RUŻARJU

F'Settembru tal-1829 il-Knisja Parrokkjali giet imbajda kollha u l-prokuraturi tar-Rużarju kellhom johorġu s-sehem tagħhom li lahaq 68 skudi. (1)

Nhar is-26 ta' Jannar 1832, il-pittur Pawlu Grech irċieva minn għand il-prokuratur Dun Salv Sammut 36 skud għall-kwadru ta' l-artal tar-Rużarju. (2)

Nhar id-9 ta' Gunju 1837, f'Malta bdiet il-marda kiefra tal-kolera. Din il-marda kienet ġdida għal Malta u f'erba' xhur qerdet 4,000 ruh. Nhar it-23 ta' Ottubru ta' l-istess sena, fil-knejjes kollha tad-Djoċesi, tkan-ta l-Innu ta' Radd il-Hajr għax il-marda tal-kolera kienet intemmet. (3)

Meta bdiet dik il-marda, il-Balzanin mill-ewwel talbu lill-Madonna tidhol għalihom u tehlisom minn dik il-kolera u sa-hansitra nafu li xi devoti offrew xi oġġetti għeżiež tagħhom tad-deheb u tal-fidda lill-Madonna tar-Rużarju bhala wegħdi. (4)

Il-kwadru li naraw illum fuq l-artal tal-Madonna tar-Rużarju tpitter mill-magħruf pittur Guzeppi Cali fis-sena 1892 u hallas għalih il-prokuratur ta' l-artal Pietru Pawl Frendo, kif tixhed il-kitba li hemm fuq l-inkwatu.

Iż-żewġ gatri tal-gebel li naraw fuq il-prospettiva ta' l-artal saru fl-1894 mill-iskultur Mastru Guzeppi Vella mir-Rabat. (5)

Erba' snin wara, fl-1898, il-prospettiva kollha giet irrangata minn Mastru Guzeppi Vassallo u x-xogħol ta' l-iskultura gie n-lurat mill-induratur Guzeppi Bartoli. (6)

Meta giet irrangata l-prospettiva ta' dan l-artal, dawk il-kwadretti li kien hemm madwar il-kwadru tar-Rużarju u jirrap-prezentaw il-hmistax-il misteru tnehhew bħal ma kienu tnehhew ukoll il-Misteri tal-Passjoni minn madwar il-Kurċifiss fl-artal tal-faċċata u t-tlieta li kien madwar il-kwadru ta' San Mikiel. Illum tnejn minn dawk il-kwadretti tal-Misteri tar-Rużarju jidhru mkabbrin ftit u qegħdin fil-prospettiva ta' l-artal tal-Karmnu u dak tad-Duluri.

Fl-1902 l-argentier Roberto Cannataci hadem żewġ brazzi tal-fidda għal hdejn l-artal. (7)

F'April ta' dik is-sena nxtraw għall-artal sitt vażetti ta' l-ala-bastru u s-sorijiet ta' Sant'Urso-la hadmu sitt fjuretti għalihom. Saru wkoll sitt gandlieri u salib u ġew argentati mill-induratur Guzeppi Bartoli. Fl-1903 saret il-loppa tal-lampier mill-iskultur Pawlu Bugeja u giet indurata minn Guzeppi Bartoli. Id-drapp u l-hjata hadet hsiebhom Marjann Mallia. (8)

Fl-1904 saru sitt gandlieri ohra u ġew indurati mill-istess Guzeppi Bartoli u saru wkoll sitt fjuretti u nhadmu minn Guzeppi Vella. (9)

Fl-1932 saru t-tliet twieqi li hemm f'dan il-kappellun u l-hgieg ikkulurit tagħhom inxta-

ra minn għand Gio Batta Abe-la. (10)

Dan l-artal tal-Madonna tar-Rużarju Mgaddes gie kkonsagrat minn Mons. Arcisqof Metropolita Mikiel Gonzi nhar id-19 ta' Jannar 1953 u fil-qabar tqieghdu r-relikwi tal-Martri San Simplicju u ta' Santa Mansweta.

SILTJET MILL-ISTORJA
TA' HAL BALZAN

Tiftix u kitba ta'
DUN ĠWANN DIMECH

HWEJJJEĠ OHRA

Fil-Viżta Pastoral ta' l-Isqof P. Alpheran, li għamel lill-Knisja Parrokkjali nhar l-1 ta' Mejju 1736, insibu li kien talab lill-fratellanza tar-Rużarju biex tagħti s-somma ta' 55 skud bhalla kontribuzzjoni għas-sedji tal-kor tal-Knisja. (11)

Mis-sena 1749 il-fratellanza tat kontribuzzjoni ta' 25 skud biex tkun tista' ssir l-isfera tal-fidda. (12)

Nhar il-5 ta' Diċembru 1769 għand in-Nutar Giamalva sar kuntratt bejn il-prokuratur Gio Marija Falzon u l-argentier Frangisqu Arpa mill-Belt biex jahdem żewġ anterni tal-fidda ta' Ruma fuq id-disinn bħal dawk tal-Belt Pinto (Hal Qormi). Dawn l-anterni saru u thallsu nhar it-8 ta' Mejju 1770 bis-som-

ma ta' 383 skud 9 tari' u 5 grani. (13)

F'Marzu 1778 il-prokuratur Frangisku Magri u Gio Marija Falzon hallsu 65 skud, 3 tari' u 10 grani għal żewġ kuruni tal-fidda għall-istatwa tar-Rużarju, wahda għal ras il-Madonna u l-ohra għal fuq ras il-Bambin. (14)

F'Diċembru tal-1793, fit-tarf ta' fuq tal-last ta' l-istandard, tqieghdet statwa żghira tal-Madonna. (15)

F'Ottubru tal-1794, jissem-mew it-tmien kuruni tar-Rużarju li ngħataw lir-reffiegha ta' l-istatwa waqt il-purċissjoni li saret fil-festa tal-Madonna tar-Rużarju. (16)


Fi Frar 1797 saret il-last a-ġdida għall-istandard. Din saret tal-fidda, u hadimha l-argentier Mastru Salv Letard. Din gamet 174 skud, tari' u 10 grani. Aktar tard, f'Awissu ta' l-istess sena, l-istess argentier irċieva 279 skud u 4 tari' u 10 grani għal-lasti tal-fidda ta' erba' anterni. (17)

F'Jannar 1876 l-argentier Pawlu Busuttil hadem incensier tal-fidda għall-fratellanza tar-Rużarju. (18)

F'Ottubru 1878 il-Kurċifiss tal-fratellanza kien lest. Hadem il-korp tal-fidda l-argentier Roberto Cannataci, is-salib ta' l-abbanu hadmu l-mastrudaxxa Vincenzo Gauci, u l-ornament

● għal paġna 3

security



When your
doorbell rings, save
yourself the stairs.
Speak to your caller
on a SAFNAT telephone
from the security of
your own flat and admit
him by remote control.

emec

55, OLD THEATRE STREET, VALLETTA.
TEL: 625904/5

VITAFOAM

ISEM TA' GARANZIJA

PRODOTTI:

SAQQIJET
IMHADED

CUSHIONS U AFFARIJET
OHRA TAL-FOAM

Irrikorru:

VITAFOAM MALTA LIMITED

INDUSTRIAL ESTATE, SAN ĠWANN (B'KARA)

Telephone: 36275/76

IL-FESTA TITULARI 1978

Gheżież Balzanin,

Ergajna għal darb'ohra ċelebrajna flimkien festa Balzanija, festa li bla dubju ta' xejn kienet ferm aqwa minn dik tas-sena l-oħra. Dan, fl-opinjoni tagħna, kien għal żewġ raġunijiet. L-ewwel il-ġhalix żidna t-tiżjin fid-dawl. Qegħdin nirreferu għall-brazzi li nħadmu mid-delittanti tal-Każin tal-Banda San Gabriel u li ntramaw fit-triq ta' quddiem il-knisja. Mill-banda l-oħra l-festa kienet ikbar għax qatt daqs din is-sena Hal Balzan ma ra daqshekk turisti, l-aktar lejlet u nhar il-festa. Dan lilna jagħtina gost għax kemm-il darba enfasizzajna li l-festa tagħna li tiġi organizzata bir-reqqa miż-żewġ każini, għandha tkun festa turistika, anzi għandha tibda tiġi magħrufa hekk.

Bhas-soltu l-festa bdiet bil-hruġ tal-vara min-nieċa. knisja biex jara l-irdieden Hawnekk ma jistax ma jol- qotniex l-entuzjażmu ta' laj- għat li t-tidwir tagħhom ċi u qassisin li kollha kemm huma jiddeffsu taħt il-bsaten biex ikollhom ċans jerfghu ffit il-Madonna sakemm tasal fuq il-bankun. Din hija dehra waħdanija fil- festa kollha u hija wkoll l-iktar waħda in- formali. Ta' min isemmi hawnhekk li ahna naghmlu festa ohra waqt il-hruġ tal- vara min-nieċa. Din hija l- festa ta' San Valentinu. Din is-sena, taħt id-direzzjoni tal-prokuratur tagħha r-Rev. Dun Gwann Zammit Hammet, nistghu nġidu li kienet suċ- ċess kbir u ahna rridu nġidulu prosit minn qalbna.

Nerġġhu għall-festa titulari. Nistghu nġidu li ma saru l- ebda attivitajiet fl-ewwel u t- tieni tridu, għajr il-mixegħla ġenerali tat-toroq u tal-każi- ni, però bħal dejjem it-tielet tridu jkun haj u brijuż u bla dubju ta' xejn ifakkar lix- xju tagħna fil- marċijiet ta' żgħożithom. It-tisfir tas-sfa- far, it-tidwir tal-ġerasuri u l- isparar tal-fjammi flimkien mad-daqq tal-marċi u l-gha- għa tal-folla kbira ta' nies, magħquda mad-dawl tal-fus- tuni u tal-brazzi, jagħmlu s- sisien tal-festa tradizzjonali Balzanija. Kienu sbieħ il- marċijiet brijużi bla ġlied, bit- trabi fuq l-idejn u ż-żgħażaġh jiżfnu u jkantaw lebsin bil- flokkijiet taż-żewġ każini u jxejru l-bnadar f'idejhom.

Wara l-marċ, imbagħad, Nhar il-festa filghaxija

SHOP WISE!

BUY

CAMPBELL'S SOUPS

AND ENJOY
SUPREME
QUALITY



KUN GHAQLIJA!

IXTRI S-SOPOP CAMPBELL U HU GOST BIL-

KWALITAJIET SUPREMI LI GHANDHOM.

EFFIĊJENZA ŻGURATA DEJJEM

PRODOTTI MILL-AQWA!

Sole Agents — CHARLES DARMANIN

& CO. LTD.

32, St. Paul's Str., Valletta. Tel. 624310-491589

TAR-RUŻARJU

● minn paġna 2

tar-ram argéntati għamilhom l-argéntier Kalcidon Busuttil. (19)

Fl-1894 l-armila Ġużeppe Caruana miż-Żejtun hadmet 24 xem- għa ta' ratlejn u nofs il-waħda, erba' torċi u sitt xamgħat għall- artal. (20)

Fl-istess sena l-gandlieri u s- salib ta' l-artal ġew argéntati minn Ganni Busuttil u Wenzu Castaldi hadem żewġ fjuretti. (21)

REFERENZI

1. Lib. 66.
2. Ibid. Cit.
3. FERRIS A.: Storia Eccle- siastica di Malta. P. 426
4. Lib. 26
5. Lib. 27
6. Ibid. Cit.
7. Ibid. Cit.
8. Ibid. Cit.
9. Ibid. Cit.
10. Lib. 29 p. 165
11. ALPHERAN P.: Visit Past.
12. Lib. 56
13. Lib. 17
14. Lib. 4
15. Ibid. Cit.
16. Ibid. Cit.
17. Lib. 59
18. Ibid. Cit.
19. Lib. 37
20. Ibid. Cit.
21. Ibid. Cit.

kellna wkoll is-sorpriża tat- turisti. Għalkemm issa draj- niehom fil-festa tagħna, ma- danakollu nerġġhu nġidu li qatt daqs din is-sena ma raj- na numru daqshekk kbir.

Bdew jiġru ma' kullimkien jikkummentaw u jiehdu r-rit- ratti. Hadna gost narawhom l-iktar meta rajna xi Balzanin ikellmuhom u jispjegawlihom x'inhu jiġri. Din is-sena wkoll saru xi intervisti lil xi Bal- zanin minn kummentatur Awstraljan waqt li l-Banda King's Own kienet nieżla minn hdejn l-ghassa sal-Knisja. Il- programm dwar il-festa tagħ- na għandu jiġi mxandar fuq l-istazzjon ta' Melbourne, l- Awstralja.

Wara l-purċissjoni, appena daqqet il-barka, beda jin- haraq in-nar fil-pjazza maħ- dum minn John Azzopardi u organizzat mill-Każin Marija Annunzjata, u fl-istess waqt beda l-marċ ta' l-aħħar or- ganizzat mill-Każin tal-Banda San Gabriel. Kemm kienu sbieħ; iżda kemm kienu jkun- u isbah li ma sarux flimkien!

Nistghu nġidu li l-festa ta' l-1978 kienet suċċess kbir, kemm min-naħa ta' l-armar ġdid, fosthom il-brazzi tad- dawl maħdumin mill-Każin San Gabriel u l-pavaljuni u l- liedna tal-plastik u l-antar- joli godda mżanzna mill-Ka- zin Marija Annunzjata; kif ukoll min-naħa tat-turiżmu. Dan is-suċċess ma kienx jint- lahaq li kieku ma kienx ix- xogħol habrieki tad-delittan- ti kollha. Prosit lil kulhadd.

Guido Borg u Carmel Attard

ROKNA GHAT-TFAL

Tfal gheżież

Jekk hawn xi haġa fid-dinja li tferrah qalb il-bnie- dem u li gġiblu l-paċi, mingħajr dubju hi l-imhabba lejn l-oħrajn li huma inqas ixxurtjati minna.

Li tagħti lill-oħrajn hi haġa iktar sabiħa milli inti stess taqla' mingħand haddiehor. Min hu ġeneruż, jiġi- fieri qalbu f'idejh, issibu dejjem lest li jagħmel ferhan lil min hu inqas ferhan minnu.

Din il-verità narawha wisq tidli fiż-żmien sabiħ tal- Milied, Infatti Ġesù, li ra l-bnedmin fin-niket u d-dwej- jaq tad-dnub, minn Alla sar bniedem biex jagħmel lill- bniedem ferhan u kument fil-grazzja t'Alla.

Il-Madonna stess, meta giet mgħarrfa mill-Anglu li Alla għażilha biex tkun l-Omm ta' l-Iben tiegħu, aċ- ċettat bil-ferha għax kienet taf li hekk ser tferrah lill- bnedmin kollha u tagħmilhom b'bieb t'Alla.

L-istess rġajja ta' Betlem meta saru jafu li twieled il-Messija u ġie mqiegħed f'maxtura tal-annimali ma- lajr marru jiġru jqimuh mhux biss lilu iżda wkoll lill- ġenituri f'qar tiegħu.

Il-Maġi li ġew mill-Orjent biex iqimu s-sultan tal- Lhud ma ġewx għandu b'idejhom vojta iżda kull wiehed offra xi haġa li biha fehem li jferrah lil din it-tarbija speċjali.

Intom ukoll, tfal, huwa dmir tagħkom li f'dan iż-żmien sabiħ tal-Milied tistudjaw u tfittxu kif tistgħu tferrhu lil xi tifel li tafu li hu inqas ixxurtjat minnkom. Aħsbu biex tagħtuh xi haġa, anke li tkun għal qalbkom imma li biha ser tarawh jifrah u jiehu pjaċir.

Niftakar tajjeb fi tfuliti, wara li kienet tkun għad- iet il-festa ta' l-Istrina, ommi u missieri kienu jiġbru t-'toys' kollha li nkunu qajna u jhajruna biex minn jeddha noffruhom għat-tfal tal-Missjoni. B'hekk kienu jnisslu fina l-hsieb tant sabiħ li kull wiehed għandu jfittex li jaqsam il-ferh tiegħu ma' min forsi ma kienx iffurtunat daqsu.

Fi żmien il-Milied mhux biss għandna nfittxu li nferrhu lill-oħrajn b'xi haġa sabiħa li noffruhom, iżda wkoll, anzi qabel kollox, li nressquhom aktar viċin ta' Ġesù.

Dan naghmluh billi nbegħduhom minn dak kollu li qed iħassrilhom qalbhom u nuruhom kemm tassew hab- bna Ġesù li minn Alla sar bniedem biex lill-bniedem jagħtih sehem mill-glorja t'Alla.

KOMPETIZZJONI BIL-PREMJU

Din id-darba, ergajna hsibna li naghmlulkom xi qwiel (proverbji) Maltin biex naraw kemm tafu minn- hom. Għandkom għaxar qwiel imqallbin. Kull ma għandkom tagħmlu hu li tiktubhom kif verament huma. Mela niġu għalihom.

1. F'kull razza
2. Ir-rebbieh dejjem
3. Sal-Milied
4. Min jimxi bil-mod
5. Omm il-gifa
6. Min irid in-nar
7. Meta l-Milied taħt il- bejt
8. Bla qaddisin
9. Qabel taqta'
10. Kul għal qalbek

qatt ma tagħli ifittxu.
ma tmurx il-ġenna.
qis u erga' qis.
la bard u anqas ksieħ.
jasal kmieni.
tallief.
il-Għid fuq il-bejt.
u imxi għal għajn in-nies.
ssib il-paljazza.

Bhas-soltu, ibagħtu l-kompetizzjoni tagħkom f'enve- lop magħluq u ndirizzawh lill-Każin tal-Banda "San Gabriel", jew impustawh intom stess fil-letter box ta' l-istess każin. Għandkom żmien sa nhar is-Sibt, 16 ta' Diċembru, 1978.

It-twegiba tal-kompetizzjoni li dehret fl-aħħar haġa kienet — minn FERAH tagħmel FERHA, AHFER HAFER; minn NIBET tagħmel TIBEN, INBET, BNIET; minn SIMEN tagħmel SMIEN, ISMEN, minn KISER tagħmel IKSER, SIKER, ISKER.

Ir-rebbieh ta' din il-kompetizzjoni kien Alan Caru- ana, li joqgħod "Carsam", Annunciation Street, Bal- zan. Il-premju nieħdu hsieb nibagħtuhulu.

AVVIŻ LIT-TFAL

Infakkru lit-tfal li kull Ewwel Ġimgħa tax-xahar, fil-5.00 p.m. qed issir quddiesa għalihom fil-Knisja. Mill-4.30 'il quddiem ikun hemm il-qassisin kollha tal-Parroċċa biex iqarruhom. Inheggu wkoll lill-ġenituri sabiex jibagħtu lil uliedhom għal din il-quddiesa.

TASSEW MILIED BLA KEWKBA

Lill-poeta Charles Caruana

izzurna kull sena żugraga
bl-ghanjiet fietla li jidhlu gol-qalb
izzurna b'vetrini armati sabih
mimlija tajjar u rigali
izzurna bis-sigara mixghula
u dwalhom jinxteghlu w jinfew
izzurna b'bambini fit-twieqi
go toroq mudlama
izzurna b'noveni u talb f'qiegh il-lejl

izzurna b'tislijiet kiesha minn ghand dawk fil-qrib
u dawk fil-bogħod
izzurna bil-helu u l-kejk tal-Milied
izzurna kull sena żugraga

bil-kewkba li tixghel go qalbna
li ma narawx jew naraw ma rridux
b'messaġġi li jifhem il-mohħ
u l'ruhna bbalzmata jhallu bla hajja
bi ndiema li thegħeġ go qalbna għal ftit

imbagħad tkompli l-hajja tas-soltu
bil-wegħha gol-qalb
izzurna kull sena
u tibqa' żżurna sa l-aħħar
sa meta il-kewkba li tidli għalxejn
għalina mifruda maqsuma fi tnejn
fix-xejxi li jgħammxu l'għajnejn
titbissmilna fuq dil-hajja

tassew milied bla kewkba
jew aħna għomjin

30/11/75

Carmel Attard

CERTIFIKAT LIL TFAJLA BALZANIJA

F'Ottubru li għadda, Josette Rizzo kienet wahda fost il-hafna tfal u zghazagh li hadu premijiet u certifikati għas-sehem tagħhom f'kompetizzjoni dwar ir-Religjon. Il-prezentazzjoni saret mill-Ecc. Tiegħu Mons. Guzeppi Mercieca, Arcisqof ta' Malta, fil-prezenza ta' Dun Eddie Borg Olivier, Spettur tar-Religjon fid-Dipartiment ta' l-Edukazzjoni, Diretturi Spiritwali ta' l-iskejjel, għadd ta' għaliema tar-Religjon, u numru kbir ta' studenti.

Il-proġett imressaq minn Josette kien jismu "Kristu matul Hajti", u hija hejjietu s-sena li għaddiet meta kienet fit-tielet klassi tas-sekondarja. F'dan ix-xogħol hija wriet

kif Kristu jahdem fil-hajja ta' kull wiehed u wahda minna permezz tas-Sagramenti tiegħu. Josette Rizzo, li tat-tendi l-Iskola Sekondarja tal-Bniet ta' Santa Venera, hadmet hafna f'dan il-proġett u hadet ix-xogħol b'serjeta kbira.

Ta' min isemmi wkoll li din ma kenitx l-ewwel darba li din it-tfajla minn Hal Balzan rebhet premju f'dan is-sugġett. Fl-1975, Josette kienet hadet l-ewwel premju, meta hija kienet għadha fis-sitt sena ta' l-iskola primarja, u s-sena ta' qabel hija kienet hadet it-tieni premju. Lil Josette nifirhulha minn qalbna u nawgurawha aktar suċċessi fil-gejjieni.

INTERVISTA MA' FR. JOE GRECH

minn pagna 1

l-knisja Awstraljana temmen l-istess bħall-knisja Maltija. Id-differenza forsi naraha fil-mod kif tkun mgħallma din id-duttrina. Per eżempju, waqt il-quddiesa n-nies jiedu parti kważi kważi daqs kemm jiehu l-qassis. Il-kant imexxuh huma waħedhom, u meta dak li nkunu qed inkantaw ikun haġa ta' ferh, anke jcapċu jibdw. It-talba tal-fidili ssir min-nies stess, waqt li l-omelija tkun anke miftuha għall-kummenti tan-nies. Mhux l-ewwel darba li l-omelija jagħmluha n-nies stess. Barra minn hekk, kif għidt qabel, qegħdin nippruvaw li kull preparazzjoni li jkollhom bżonn il-parruċċani ssir min-nies stess tal-parroċċa, bħal għajnuna ta' flus, pariri, preparazzjoni għaż-żwieġ u magħmudija, tagħlim tar-religjon fl-iskejjel, u tagħlim mill-Bibbja għall-kbar. B'hekk dejjem irridu nagħtu l-ideja li l-knisja la hi tal-

qassisin, u lanqas tiddependi mi-l-qassisin, iżda hi ta' kulhadd, u kulhadd għandu r-responsabbiltà li jxandar il-kelma t'Alla.

(3) Kemm ilek l-Awstralja kellek xejn kuntatt ma' Maltin?

Meta ssemmi l-Awstralja bilfors trid issemmi l-Maltin, għax hemm għadd għmielu. U kuntatti bilfors ikollok, għalkemm fejn qiegħed jien il-Maltin m'humiex magħgoranza. U ibqa' ċert illi jekk il-Maltin jkollu bżonn xi haġa għand il-qassis Malti jiġi, avolja jkollu l-bogħod. Fil-każ tiegħi, i l-Maltin jiġu għandi anke mill-parroċċa ta' madwar fejn qiegħed jien. Anke meta kont bil-vaganzi, ġieli ġew nies ifittxuni minhabba l-affarijiet li jkollhom bżonn. Minhabba f'hekk hassejna l-bżonn li għal Settembru nagħmlu l-festa tal-Vitorja għall-Maltin. Ikollna quddiesa bil-Malti, purċissjoni bl-inkwatru tal-Bambina, imbagħad immorru niddevertu b'kummiedji bil-Malti, daqq u żfin.

(4) X'inhuma l-pjanijiet tiegħek għall-gejjieni?

Diffiċli naqra titkellem fuq il-pjanijiet tiegħi għall-futur. Min jaf x'se jkun il-futur? Però, sakemm jiddependi minni, nista' ngħid illi kif nerga' mmur l-ewwel haġa li nagħmel hi li niffirma gruppi mal-parroċċa kollha biex jiltaqgħu kull nhar ta' Gimgħa jingħallmu fuq il-Bibbja. Din hija haġa li nikkunsidraha ta' importanza kbira. Jekk jista' jkun nixtieq nara l-parroċċa tmaxi mingħajri u mingħajr il-qassis l-iehor li hemm miegħi. Dan jiehu ż-żmien biex tipprepara nies li jkunu 'leaders' fl-affarijiet tal-knisja, però għal hemm mexxin. Nahseb ukoll li fil-futur mhux imbiegħed jien immur f'xi parroċċa biex niehu hsiebha waħdi u b'hekk ikollu iktar ċans ninvolti iktar in-nies fit-tmexxija u fis-servizz tal-knisja. Izda min jaf Alla x'għandu f'mohħu? Jagħmel Hu!

(5) Għandek xi messaġġ partikulari għall-komunità parrokkjali ta' Hal Balzan?

Il-messaġġ tiegħi lil-Balzanin huwa l-ewwelnett wiehed ta' ringrazzjament, talli dejjem irrispettaw lil u lil-familja tiegħi. Nirringrazzjahom talli tant inkoraġġewni meta hadt il-quddiesa erba' snin ilu, u nitlobhom li jiftakru f'ija fit-talb tagħhom halli dejjem insir qaddis. Minnaha tiegħi, nixhet il-barka t'Alla fuqhom halli dejjem jagħmlu s-sewwa, iġhożzu l-fidi u jwarrbu kull hażen minn qalbhom.

PROFILI BALZANIN — 14

DOLORES

SCICLUNA



Bix-xieraq li l-ewwel mara tagħna f'din is-sensjela tkun Dolores Scicluna, li għalkemm ix-xogħol tagħha ma tantx deher madankollu halla l-frott siewi tiegħu u għamel għid kbir lil Hal Balzan.

Dolor twieldet fit-12 t'April, 1913, minn Salvatore Cutajar u Teresa, nee Deguara. Fl-1939 iżżewġet lil Lorenzo Scicluna, li kien minn Bormla, u għal hekk insibu lil Dolor toqgħod għal xi xhur hemmhekk. Kif faqqgħet il-gwerra l-familja Scicluna reġgħet għet toqgħod Hal Balzan. Fl-14 t'April 1942, zewġha safa mejjet waqt attakk mill-għadu u għalhekk Dolor sabet ruhha arma b'tar-bija ta' hames xhur, li hija kienet semmiet Laurence għal zewġha stess.

F'dawn iż-żminijiet insibu li Dolores Scicluna kienet wahda mill-ewwel nisa li bdew jattendu l-Azzjoni Kattolika (meta kien għadu jiehu hsiebha Dun Karm) u li għalhekk iffurmwaw il-baži biex aktar l-quddiem fetħet il-Ferġa tan-Nisa ta' l-Azzjoni Kattolika Maltija go Hal Balzan. Hija kienet membru attiv hafna u hadmet bis-shif fil-qasam tal-beneficenza. Kienet hija li gabret il-flus għall-manutenzjoni tad-dar fejn kienet residenti l-A.K. kif ukoll irrangat l-istatwa u n-niċċa li jinsabu fuq il-bieb ta' l-istess dar. Dolor kienet ukoll taħdem il-helu għal kull okkażjoni li kienet torganizza l-A.K. kif ukoll taħdem il-helu biex jinbiegħ fil-fiera tal-Missjoni li kienet tiġi organizzata l-Belt Valletta. Hija kienet tiehu hsieb ukoll il-helu għall-parties tat-tfal li kienu jiġu organizzati mill-Kappillan, Dun Karm Sciberras, fi żmien il-Milied.

Fi żmien il-Kappillan Dun Guzepp Minuti, hija kienet tghin hafna fit-tindif tal-Knisja kif ukoll hadet hsieb biex tiġbor il-flus għall-purtiera tal-bieb il-kbir li tint-rama fil-festa titulari. Hija għamlet il-gummiena tal-lampier il-kbir li tint-rama fil-festa ta' kif ukoll it-triehi li jintużaw kuljum fil-artali tal-Karmnu u tad-Duluri.

Għadu Kemm Hareġ il-ktieb
MANWEL MAGRI S.J.
ta' Salv Mallia

Ktieb ta' interess kbir dwar il-hajja u l-hidma ta' dan il-Giżwita, arkeologu, u folklorista Malti. Jinbiegħ mid-djar tal-Giżwiti u mingħand il-librara ewlenin.

MIDALJA OHRA GHAS-SUR TONY FENECH

Din is-sena bħal fl-imghodi saret wirja filatelika internazzjonali fi Praga taht l-isem ta' "Praga 78". Bosta kienu l-Maltin li hadu sehem f'din il-wirja filatelika internazzjonali u bil-pjaċir kollu nhabbru li bosta minnhom kisbu suċċessi f'din il-wirja. Min kien ippremjat b'medalja tad-deheb, min tal-fidda u min tal-bronż. Fost dawk li kisbu medalji tal-fidda u tal-bronż kien il-habib u kollega tagħna s-Sur Anthony Fenech bil-kollezzjoni tiegħu "Rare Malta Covers". Din mhix l-ewwel darba li s-Sur Fenech ha sehem f'wirjet internazzjonali u ngħidu bi pjaċir li f'dawn il-wirjet dejjem kellu suċċess. Difatti nsibu li fl-1973 hu kien kiseb medalja tal-bronż f'wirja internazzjonali li kienet saret fil-Polonja. F'dik ta' Espanja 75 li saret f'Madrid mar pass l-quddiem billi rnexxielu jakkwista medalja tal-fidda. Is-sena li għaddiet fil-wirja internazzjonali Amplifex 77 li saret fl-Olanda reġa' akkwista medalja ohra tal-fidda. Is-Sur Fenech kiseb id-dritt li jkun jista' jesebixxi f'wirjet internazzjonali billi fl-1971 kien rebah medalja tal-fidda f'wirja Filatelika Nazzjonali li saret hawn Malta. Fl-1974 f'wirja ohra li saret hawn Malta wkoll kien rebah medalja tad-deheb.

Is-Sur Fenech hu kollezzjonista filateliku ferm u ferm attiv. Hu jispeċjalizza fil-bolli ta' Malta u għandu kollezzjoni tassew sabiha. Kif wiehed jista' jara mis-sehem li ha f'dawn il-wirjet, hu dejjem għamel unur lil Malta u lil Hal Balzan raha twelidu. Ahna nifirhulu minn qalbna u nawgurawlu suċċessi akbar fil-qasam filateliku.

VALENTINO MUSCAT

Here, there and everywhere



MARTELL
The best Cognac in the World!

Sole Agents: Albert V. Mallia Ltd. Valletta. Tel. 624310